

# نظامت زرعی اطلاعات پنجاب

21- سر آغا خان سوئم روڈ لاہور

Ph.042-99200731, 99200729, Fax No.042/99202911 E.mail:ziratnama@hotmail.com

www.facebook.com/AgriDepartment

## پریس ریلیز

جدید زرعی ریسرچ زراعت کے شعبے میں انقلاب کا پیش خیمہ ثابت ہوگی، عابد محمود ڈائریکٹر جنرل زراعت (ریسرچ) ایسی فصلوں کی اقسام پر تحقیق کی جا رہی ہے جو زیادہ گرمی برداشت کر سکیں اور کم پانی کے استعمال سے زیادہ پیداوار دے سکیں۔

لاہور: 29 مئی 2018) ڈائریکٹر جنرل زراعت (ریسرچ) عابد محمود نے کہا ہے کہ زراعت میں انقلاب جدید زرعی ریسرچ کی وجہ سے ہی ممکن ہے۔ اس وقت پاکستانی برآمدات میں زراعت کا 60-70 فیصد حصہ ہے لہذا ملکی ترقی کیلئے زراعت کے شعبے میں جدید بنیادوں پر کام کرنا ناگزیر ہے۔ دنیا میں اس وقت موسمیاتی تبدیلیاں رونما ہو رہی ہیں اس لئے محکمہ زراعت نے ایوب زرعی تحقیقاتی ادارہ، فیصل آباد میں کلائمیٹ چینج کا ادارہ قائم کیا ہے تاکہ وقوع پذیر موسمیاتی تبدیلیوں کے زرعی فصلات پر ہونے والے اثرات کو صحیح طور پر پرکھا جاسکے۔ اس کے علاوہ محکمہ زراعت اب ایسی فصلوں کی اقسام پر تحقیق کر رہا ہے جو زیادہ گرمی برداشت کر سکیں اور کم پانی کے استعمال سے زیادہ پیداوار دے سکیں۔ اسکے علاوہ آئندہ کپاس کی فصل سے بھرپور پیداوار حاصل کرنے کیلئے خصوصی توجہ دی جا رہی ہے۔ کاشتکاروں کو اعلیٰ نسل کھجور کے مفت پودوں اور بغیر بیج کنو کے پودے سبسڈی پر فراہم کیے جا رہے ہیں۔ ڈائریکٹر جنرل زراعت (ریسرچ) نے مزید کہا کہ محکمہ زراعت ریسرچ کے 25 ادارے دن رات تحقیق میں مصروف ہیں تاکہ جدید زرعی ریسرچ سے کاشتکاروں کو آگاہی حاصل ہو سکے۔ اب تک زرعی ریسرچ کے ادارے پھلوں، سبزیوں اور دیگر زرعی اجناس کی 500 سے زائد نئی اقسام دریافت کر چکے ہیں۔ محکمہ زراعت کاشتکاروں کی فلاح کیلئے دن رات مصروف عمل ہے اور ایسی اقسام کی دریافت کا کام جاری ہے جو کاشتکاروں کو زیادہ سے زیادہ پیداوار دے سکے

